

## बाइक सहित चोर गिरफ्तार

गंगापुर सिटी, (निसं)। जिला मुख्यालय पर उदेई मोड थाना पुलिस ने शुक्रवार को बाइक चोर को गिरफ्तार किया है। पुलिस ने मौके से चोरी की बाइक जब्त की है।

आरोपी ने 2 दिन पहले चोरी की वारदात को अंजाम दिया है। उदेई मोड थानाधिकारी नरेश पोसवाल ने बताया कि 28 मई को हिम्मत सिंह पुत्र हुकम सिंह गुर्जर निवासी मानपुर थाना सदर गंगापुर सिटी ने थाने में प्राथमिकी दर्ज कराई थी कि उसने बाइक वर्धमान अस्पताल के सामने बायपास गंगापुर सिटी पर लॉक लगाकर खड़ी की थी और करीब 10 मिनट बाद जब वह बाहर आया तो वहां से बाइक गायब मिली। बाइक को चोर चुराकर ले गया। पुलिस ने मामला दर्ज कर जांच शुरू की। इस दौरान मुखबिर से नादौती सकिल गंगापुर सिटी के पास एक व्यक्ति के द्वारा बाइक बेचने की सूचना मिली थी। सूचना पर थाने के सहायक उपनिरीक्षक राजरोपी पुलिस बल के साथ मौके पर पहुंचे और युवक को पकड़कर पछाछा को। साथ ही बाइक को चेक किया तो बाइक 2 दिन पहले चोरी की निकली। इस पर पुलिस ने बाइक को जब्त कर लिया, साथ ही आरोपी को गिरफ्तार कर थाने ले आई। पुलिस ने बताया कि गिरफ्तार आरोपी धीरसिंह निवासी गांव घाटोली पुलिस थाना नादौती है।

पुलिस की इस कार्रवाई में सहायक उपनिरीक्षक राजरोपी, कॉन्स्टेबल सुमेरसिंह, संदीपसिंह और बनवारीलाल शामिल रहे।

## मारपीट के विरोध में विधायक का थाने में धरना शुरु

भरतपुर। बयाना कोतवाली थाने में शुक्रवार दोपहर को बयाना विधायक डॉ. ऋतुबनागत, अपने ड्राइवर के साथ थाने में मारपीट की घटना के विरोध में समर्थकों के साथ थाने में धरने पर बैठ गई। विधायक ने मारपीट करने वाले दोषी पुलिसकर्मियों को सस्पेंड करने की मांग रखी। विधायक डॉ. ऋतुबनागत ने बताया कि उनकी गाड़ी का पर्सनल ड्राइवर धर्मवीर अपनी पत्नी के साथ कोतवाली थाने पर कंट्रैक्टर वेरीफिकेशन के लिए आया था।

इस दौरान ऋतुपी पर मौजूद हेड कांस्टेबल राजेंद्र कुमार ने वेरिफिकेशन करने के लिए रिक्वा के तौर पर 200 रुपये मांगे। ड्राइवर के रूप नहीं देने पर हेड कांस्टेबल और मौके पर मौजूद अन्य पुलिसकर्मियों ने ड्राइवर को चांटे मारे और धक्का देकर थाने से बाहर निकाल दिया। इसके बाद ड्राइवर ने विधायक को फोन कर घटना से अवगत

# नगर परिषद ने सब्जी मण्डी के दुकानदारों को किराया जमा कराने का नोटिस थमाया

गंगापुर सिटी। शुक्रवार को नगरपरिषद आयुक्त रिकल शर्मा ने सब्जी मण्डी में स्थित नगर परिषद की दुकानों पर बकाए किराए की राशि को जमा कराने का नोटिस दिया है। उल्लेखनीय है कि सब्जी मंडी में नगर परिषद के 8 दुकानों पर करीब 45 लाख रूपए से अधिक की राशि किराए के बाकी है। बार-बार नोटिस देने के बाद किराया नहीं चुकाने के बाद नगर परिषद आयुक्त ने सब्जी मंडी में अधिकारियों के साथ पहुंचकर

## 8 दुकानदारों पर नगर परिषद के 45 लाख रूपए से अधिक की राशि बकाया

दुकानदारों से समझाइश की। साथ ही आखिरी नोटिस देकर 3 दिन में किराया चुकाने के लिए कहा। किराया नहीं देने पर दुकानों को नगर परिषद की ओर से सीज करने की कार्रवाई का अल्टीमेटम दिया। नगर परिषद आयुक्त रिकल गुप्ता गुरुवार शाम को सब्जी मंडी पहुंचे। इस दौरान आयुक्त गुप्ता ने नगर परिषद की 8 दुकानों के किराएदारों को नोटिस थमाते हुए नगर परिषद का बकाया किराया जमा कराने के लिए कहा। आयुक्त ने बताया कि नगर परिषद की उक्त 8 दुकानों पर पिछले करीब 8 सालों से करीब 45 लाख रूपए की राशि



नगरपरिषद आयुक्त रिकल शर्मा ने सब्जी मण्डी में स्थित नगर परिषद की दुकानों पर बकाए किराए की राशि को जमा कराने का नोटिस दिया है।

बकाया चल रही है। नगर परिषद द्वारा कई बार नोटिस दिए गए। अभी हाल ही में 15 दिन पहले भी इन्हें नोटिस दिया गया, लेकिन किराया नहीं चुकाया गया। उन्होंने बताया कि नगर परिषद की वित्तीय स्थिति पहले ही खराब है। सरकार से नगर परिषद को कोई ग्रांट भी नहीं मिल रही है। नगर परिषद के पास कोई बजट भी नहीं आ रहा। नगर परिषद एक स्वायत्त संस्था है। ऐसे में

नगर परिषद में वित्तीय स्थिति गड़बड़ा गई है। आयुक्त ने बताया कि इस बार 8 दुकानों के किराएदारों को 3 दिन का अल्टीमेटम दिया गया है। अब यदि 3 दिन में दुकानदारों द्वारा किराया जमा नहीं कराया गया तो फिर दुकानों को सीज करने की कार्रवाई की जाएगी। इसके बाद दुकानों पर नोटिस चल्ना किया गया। उन्होंने बताया कि नगर परिषद की

स्थिति को पटरी पर लाने के लिए मैरिज होम में भी फायर एनओसी के लिए नोटिस दिए हैं, ताकि फायर एनओसी से आय के साथ मैरिज होमों में सुरक्षा के पूरे इंतजाम हो सकें। इस दौरान आयुक्त के साथ एटीपी धीरज कुमार, एसआई पिटूदाम और मुकेश, राहुल कौशल, लालाराम सहित नगर परिषद के कई कर्मचारी भी साथ थे।

## ब्रेड-पाव खराब मिली, नष्ट कराया

गंगापुर सिटी 31 मई। जिला कलेक्टर गौरव सैनी के निर्देश पर शुक्रवार को गंगापुर सिटी में स्टेशन रोड स्थित यूनिटी प्लाजा के आगमन होटल का निरीक्षण खाद सुरक्षा अधिकारियों ने किया। निरीक्षण के दौरान अधिकारियों को एक्सपायरी डेट की गारिलिक ब्रेड और पाव के पैकेट्स मिले। जिन्हें मौके पर ही नष्ट करवाया गया। खाद सुरक्षा अधिकारी वेद प्रकाश पूर्विका और वीरेंद्र कुमार ने शुक्रवार को गंगापुर सिटी में स्टेशन रोड स्थित यूनिटी प्लाजा के आगमन होटल का निरीक्षण किया।

खाद्य सुरक्षा अधिकारियों ने बताया कि निरीक्षण के दौरान एक्सपायरी डेट गारिलिक ब्रेड और पाव के पैकेट्स मिले। जिन्हें मौके पर ही नष्ट करवाया गया। साथ ही साफ-सफाई के निर्देश दिए गए। टीम ने काम में लिए जा रहे तेल और पानी के नमूने लेकर जांच के लिए फूड लैब भिजाया। निरीक्षण में फूड हंडलर्स के मेडिकल सर्टिफिकेट नहीं मिला।

# अग्नि पीड़ित को राहत सामग्री दी

भरतपुर (निसं)। समृद्ध भारत अभियान के निदेशक सीताराम गुप्ता ने नदबई उपखण्ड क्षेत्र की ग्राम पंचायत लुहासा के गांव बरवारा के अग्नि पीड़ित परिवार को तत्काल राहत सामग्री उपलब्ध कराई। जिसका वितरण शुक्रवार को पूर्व सरपंच रामअवतार सिंह के द्वारा कराया गया। समृद्ध भारत अभियान के प्रदेश प्रभारी पुनीत गुप्ता ने बताया कि नदबई उपखण्ड क्षेत्र के गांव बरवारा निवासी उदय सिंह जाटव पुत्र रामस्वरूप जाटव के कच्चे घर में आगजनी हो गई। ग्रामीणों की सूचना पर निदेशक सीताराम गुप्ता ने पीड़ित परिवार को तत्काल राहत सामग्री स्वीकृत की। पीड़ित परिवार को राहत सामग्री में वॉल्टन, बिस्तर, त्रिपाल दिए गए। पूर्व सरपंच रामअवतार सिंह ने कहा कि निस्वार्थ भाव से पीड़ित परिवार की संकट की घड़ी में मदद करना सबसे



नदबई उपखण्ड क्षेत्र की ग्राम पंचायत लुहासा के गांव बरवारा के अग्नि पीड़ित परिवार को तत्काल राहत सामग्री उपलब्ध कराई।

बड़ा पुण्य है। निदेशक गुप्ता ने पीड़ित उदय सिंह जाटव की संकट की घड़ी में राहत सामग्री उपलब्ध करा कर नेक कार्य किया। जिसकी पीड़ित परिवार एवं

## विश्व तम्बाकू निषेध दिवस मनाया

भुसावर (निसं)। कृषि महाविद्यालय भुसावर पर 31 मई को विश्व तम्बाकू निषेध दिवस मनाया गया। महाविद्यालय के डीन डॉ. उदय भान सिंह ने कहा कि तम्बाकू का प्रयोग विष्व स्तर पर मृत्यु की सबसे बड़ा कारण है 10 में से एक व्यस्क की मृत्यु के लिए तम्बाकू जिम्मेदार है।

विश्वभर में 1.2 मिलियन मौत तम्बाकू का सेवन नहीं करने वाले दूसरों के सिगरेट, बीड़ी के धूप के फेफड़ों में जाने से होती है। 2022 के ऑकड़ों के अनुसार दुनिया भर में 13-15 वर्ष की आयु के 37 मिलियन युवा किसी नकिसी रूप में तम्बाकू का सेवन करते हैं। तम्बाकू उद्योग से जुड़े लोग जानबूझकर युवाओं को तम्बाकू की लत लगाने के लिए उनका उद्योग पनपता रहे। अतः युवाओं को तम्बाकू से होने वाले नुकसान के बारे में जागरूक करना जरूरी है। डॉ. राहुल कुमार ने कहा कि युवाओं के बीच इलेक्ट्रॉनिक सिगरेट व निकोटीन पाउच लोकप्रिय हो रहे हैं। विश्व तम्बाकू निषेध दिवस 2024 की थीम "बच्चों को तम्बाकू उद्योग के हस्तक्षेप से बचाना" रखा है। तम्बाकू सेवन से स्वसन सम्बन्धित बीमारियाँ जैसे अस्थमा, फेफड़ों में कैंसर आदि हो सकती हैं। अतः जनजागरूकता के माध्यम से आमजन व युवाओं को तम्बाकू से होने वाले स्वास्थ्य नुकसान के प्रति सचेत करने की आवश्यकता है। इस अवसर पर डॉ. आशीष शीरा, डॉ राजाराम चौधरी, डॉ. विनोद भट्टेश्वर सहित समस्त स्टाफ व विद्यार्थी उपस्थित थे।

## सार-समाचार

### अहिल्या बाई होल्कर की 299 वीं जयंती मनाई



भरतपुर (निसं)। पुण्य प्लोका देवी अहिल्या बाई होल्कर की 299वीं जयंती जिलाध्यक्ष राधेध्याम बघेल नौगाया की अध्यक्षता में मनाई गई। जिसके मुख्य अतिथि गुह राज्य मंत्री जवाहर सिंह बेदम रहे। जिन्होंने भव्य घोषायात्रा को हरी झंडी दिखाकर सब्जी मण्डी कुम्हरे गेट से रवाना किया। जिला संगठन मंत्री टीकम सिंह बघेल ने बताया कि घोषायात्रा में झांकियाँ, बैण्ड बाजे गाजे के साथ बड़े ही हर्षोल्लास के साथ सब्जी मण्डी से मुख्य बाजार होते हुए बिजली घर चौराहे बघेल बगीची पर पूर्ण हुई। घोषायात्रा का जगह जगह पुष्प वर्षा कर सामाजिक संगठनों द्वारा स्वागत किया गया। जिलाध्यक्ष राधेध्याम बघेल ने सरदारी को सम्बोधित करते हुए कहा कि जिन लोगों ने घोषायात्रा में दिन रात एक कर लोगों से गांव गांव तक सम्पर्क किया। जिसकी बदौलत घोषायात्रा में हजारों की संख्या में तादाद में बुजुर्ग, महिलाएँ, युवा शामिल हुए। उन लोगों को बारम्बार धन्यवाद देता हूँ। सभी तहसीलों से पधार अध्येक्ष एवं जनता का अभिनन्दन किया। इस मौके पर तहसील अध्यक्ष जय सिंह कामाँ, जसराम पहलवान नदवई, बनवारी लाल, भगवान सिंह सरपंच, रवि सरपंच, रामकिशन अजान, कमल सिंह, देवी सिंह गामडी, सूरजसिंह सूरजपोल, रमेश, बलराम, रवि कामाँ, नटवर सिंह नौगाया, ओमप्रकाश, भगतजी कुम्हरे, जितू, विश्णु ब्रजवासी, मान सिंह बरसो, बाबूलाल लुधावई आदि के अलावा काफी संख्या में लोग मौजूद थे।

### मेधावियों का सम्मान किया



भरतपुर (निसं)। पीएम श्री राजकीय उमावि महाराजसर में एसडीएमसी एवं एसएमसी सदस्यों की उपस्थिति में सत्र 2023-24 बोर्ड कक्षाओं में 75 प्रतिशत से अधिक अंक प्राप्त करने वाले छात्र/छात्राओं का मूमेन्टी, दुपट्टा एवं गिफ्ट देकर सम्मान किया गया। जिसमें कक्षा 12वीं विज्ञान में ललित कुमार 86.80 प्रतिशत, 12वीं कला में वर्षा सैनी 88.60 प्रतिशत, कक्षा 10 में वैष्णवी मीना 90.17 प्रतिशत तथा 8वीं में गोलू एवं खुशी ने प्रथम स्थान प्राप्त किया। इस अवसर पर प्रधानाचार्य हेमचंद्र गौयल द्वारा समाज सेवा विचार पर प्रकाश डाला एवं उत्तीर्ण होने वाले समस्त विद्यार्थियों को शुभकामनाएँ दीं एवं समस्त स्टाफ को बधाई दी। गिरधारी लाल व्याख्याता जीव विज्ञान द्वारा बोर्ड कक्षाओं में 90 प्रतिशत से अधिक अंक लाने वाले प्रत्येक विद्यार्थी को 2100 रुपये एवं स्थानीय पूर्व सरपंच कन्हैयालाल मीणा द्वारा बोर्ड कक्षाओं में प्रथम स्थान प्राप्त करने वाले सभी छात्र छात्राओं को 500-500 रुपये देकर सम्मानित किया। इस अवसर पर राजपाल मीणा एसएमसी अध्यक्ष, नन्दराम मीणा, किशन मीणा, मदन मोहन, यादराम मीणा, अतर सिंह मीना, संजय सिंह चौधरी, भगवान सिंह सैनी, नेत्रपाल सिंह, राकेश कुमार जैन, दिलीप कुमार, सरिता शर्मा, राजेश सिंह, राजेन्द्र सिंह, कुलदीप एवं पुष्पेन्द्र तिवारी मौजूद रहते। संचालनकर्ता हरीश चंद सिंह चौधरी द्वारा समस्त आगुन्तकों का आभार व्यक्त किया गया।

### हेमराज महाराज का सम्मान किया

भरतपुर (निसं)। श्यारीली भैरव धाम गंगापुर के महंत हेमराज महाराज के भरतपुर आगमन पर विप्र फाउन्डेशन के प्रदेश अध्यक्ष इन्दुशेखर शर्मा द्वारा भगवान परशुराम का प्रतीक चिह्न देकर स्वागत सम्मान किया गया। भरतपुर में संजय नगर में भव्य श्रीमद् भागवत कथा का रमणाल इन्वोलुटा के द्वारा आयोजन किया जा रहा है। इस मौके पर महंत हेमराज महाराज का सैकड़ों लोगों द्वारा स्वागत सम्मान किया गया। उन्होंने अपने श्रीमुख वाणी से भक्तों को संदेश दिया कि हमें गौ सेवा करनी चाहिए। हर व्यक्ति को अपने घर में एक-एक गाय माता पालनी चाहियें इससे विभिन्न संकटों का समाधान होता है व अनेकों पीडाओं से छुटकारा मिलता है। इस अवसर पर विप्र फाउन्डेशन, ब्रज भूमि कल्याण परिवार के पदाधिकारीगण मौजूद रहे। जिनमें धर्मेन्द्र शर्मा परशुराम नगला, रघुराज भरतपुर आदि मौजूद रहे।

### रोगियों को मिली राहत

करोली, (निसं)। सामान्य चिकित्सालय के डायलिसिस वार्ड में उपकरण खराब गर्मी में रोगियों को हो रही परेशानी शीर्षक से समाचार प्रकाशित हुआ जिसे लेकर स्वास्थ्य विभाग हरकत में आया और डायलिसिस वार्ड के खराब उपकरण सही होने के बाद रोगियों को राहत दिलाई। वार्ड में खराब पड़े एसी, पंखा, कूलरो को सही कराकर डायलिसिस रोगियों को राहत पहुंचाई।

# स्कूल शिक्षा परिवार का संभाग स्तरीय अधिवेशन कल

गंगापुर सिटी 31 मई। स्कूल शिक्षा परिवार गंगापुर सिटी जिला व तहसील पदाधिकारियों की बैठक जिला अध्यक्ष डा.अनुज शर्मा की अध्यक्षता में भगवती पैलेस में हुई। बैठक में 2 जून रविवार को गंगापुर सिटी में आयोजित होने वाले संभागीय अधिवेशन की तैयारियों पर चर्चा की गई। अधिवेशन पर्ल होटल बाईपास पर रखा गया है। कार्यक्रम के मुख्य अतिथि मदन दिलावर शिक्षा मंत्री राज सरकार होंगे एवं मुख्यवक्ता प्रदेश अध्यक्ष अनिल कुमार शर्मा, प्रदेश महामंत्री श्रवण बोहरा, प्रदेश उपाध्यक्ष आचार्य लोकेंद्र सहित प्रदेश कार्यकारिणी, संभाग अध्यक्ष उदयभान शर्मा एवं फलजुअर रहमान प्रदेश आर. टी. ई प्रभारी सवाई माधोपुर सहित सभी जिलो के जिलाध्यक्ष व कार्यकारिणी सदस्य

मौजूद रहेंगे। कार्यक्रम में देवीलाल मीणा मुख्य जिला शिक्षा अधिकारी जिला गंगापुर सिटी, नाथू लाल खटीक मुख्य जिला शिक्षा अधिकारी माध्यमिक सवाई माधोपुर, गोविंद वीक्षित मुख्य जिला शिक्षा अधिकारी प्रारंभिक सवाई माधोपुर मुख्य आतिथी के रूप में सम्मेकन में शामिल होंगे। जिला महामंत्री विष्णु कुमार गुप्ता अधिवेशन सुबह 8 बजे से होटल द पर्ल वायपास में शुरू जिसमें निजी विद्यालय से संबंधित समस्याओं पर चर्चा की जायेगी। अधिवेशन में आर. टी. ई. प्रवेश एवं भुगतान संबंधी समस्याएँ, पांचवीं बोर्ड की मार्कशीट एवं परीक्षा शुल्क से संबंधित समस्या, निजी विद्यालयों एवं राजकीय विद्यालय को दी जाने वाली सुविधाओं में पक्षपात, निजी विद्यालयों का शैक्षणिक कैलेंडर तैयार कर उसे

राज्य सरकार से प्रमाणित करवाना, राज्य सरकार के द्वारा घोषित कक्षा 9 से 12 तक के बच्चों को निशुल्क शिक्षा एवं भुगतान की समस्या को सॉल्व करना सहित अन्य समस्याओं पर चर्चा की जायेगी। जिला प्रवक्ता नीटू सिंह ने बताया कि सुबह 8 से 9 बजे स्कल्पाहार, 9 से 10 तक अतिथि सत्कार, प्रातः 10 से 11 बजे तक शिक्षा मंत्री जी का आगमन एवं स्वागत एवं परिचर्चा, प्रातः 11 बजे से 12 बजे तक प्रथम सत्र जिसमें राजकीय पदाधिकारियों से चर्चा, 12 बजे से 2 बजे तक प्रदेश अध्यक्ष अनिल कुमार शर्मा से निजी विद्यालय से संबंधित समस्या पर खुली चर्चा की जायेगी। कार्यक्रम को सफलता क लिए सभी पदाधिकारियों व कार्यकारिणी सदस्यों को अलग अलग जिम्मेदारी सौपी है।

## अवैध शराब बेचते 5 आरोपी पकड़े

धौलपुर। धौलपुर शहर की सदर थाना पुलिस ने डीएसटी टीम के साथ कार्रवाई करते हुए अवैध शराब बे 5 आरोपियों को गिरफ्तार किया है। जिनके कब्जे से पुलिस ने 7 लीटर हथकण्ड शराब, 256 देसी पब्बे सहित 3080 रुपये जब्त किए हैं।

थाना प्रभारी रामनरेश मीणा ने बताया कि क्षेत्र में अलग अलग 5 जगह कार्रवाई को अंजाम दिया गया है। जहां से चरन सिंह पुत्र गिरन्दर निवासी आदर्श नगर पंचगांव सदर धौलपुर, सोनू परमार उर्फ पठान पुत्र अचलसिंह निवासी ओंडेला रोड जिरौली निहालगंज धौलपुर, दिनेश कुमार पुत्र हाकिम सिंह बघेल निवासी अल्हेपुर सदर धौलपुर, दिलीप पुत्र रामदास जाटव निवासी भगवंतगढ़ सदर धौलपुर और मोहनप्रकाश पुत्र नाथुराम कुशवाह निवासी सामतपुरा थाना सैया आगरा उत्तर प्रदेश को गिरफ्तार किया है।

## छात्र-छात्राओं के लिए चलाया शहर दर्शन कार्यक्रम

गंगापुर सिटी, (निसं)। अखिल भारतीय विद्यार्थी परिषद द्वारा सामाजिक अनुभूति के प्रथम चरण में जिले के विभिन्न गांवों के विद्यालयों में पहुंचने वाले छात्र छात्राओं को शहर दर्शन का कार्यक्रम चलाया गया।

परिषद के सवाई माधोपुर विभाग संयोजक सीताराम गुर्जर ने बताया कि प्रत्येक वर्ष सामाजिक अनुभूति का आयोजन किया जाता है। इस वर्ष राजस्थान के जयपुर प्रांत में सामाजिक अनुभूति दो चरण में होना तय हुई है। प्रथम चरण में गांव से शहर और दूसरे चरण में शहर के छात्र गांव में जाएंगे।

सवाई माधोपुर विभाग संयोजक सीताराम गुर्जर ने बताया कि हमारा भारत देश गांवों में बसता है। इसलिए शहर के छात्र को गांव का दर्शन करा उसकी जानकारी बढ़े कि किस प्रकार से हम लोग दैनिक उपयोग की चीजें

## बस स्टैंड पर सात सीलिंग फैन लगाये

उपयोग करते हैं। वो फल-सब्जी किसान द्वारा कितनी मेहनत से उत्पाद की जाती हैं। वहीं गांव से शहर जाने वाला छात्र भी देख पाए शहर में कितने राष्ट्रीय शिक्षण संस्थान हैं। पूरे देश भर के अलग अलग कोने के छात्र अलग अलग जाति समुदाय के छात्र एक साथ भोजन करे तो विविधता में एकता का भाव गांव के छात्रों में आए। देश में जातिवाद समाप्त हो, क्षेत्रवाद समाप्त हो, इस भाव को लेकर विद्यार्थी परिषद प्रत्येक वर्ष सामाजिक अनुभूति चलाती है। जिला संयोजक मनोज सैनी ने बताया कि जिले के 53 छात्रों ने अपना सामाजिक अनुभूति कार्यक्रम में पंजीयन करवाया, वही 47 छात्रों ने इस शहर दर्शन कार्यक्रम में जयपुर के राष्ट्रीय तकनीकी संस्थान, राजस्थान विधानसभा, सिटी पैलेस, अल्बर्ट हॉल का भ्रमण किया।

# रास्ते से अतिक्रमण हटवाने के लिए ग्रामीणों ने एस.डी.एम. को ज्ञापन सौंपा

गंगापुर सिटी, (निसं)। ग्राम पंचायत उदेई कलां के ग्रामीणों ने अवैध अतिक्रमण को हटाने की मांग को लेकर एसडीएम अनूपसिंह को ज्ञापन सौंपा है। शुक्रवार को एसडीएम कार्यालय पहुंचकर ग्रामीणों ने अतिक्रमण को हटाकर बेदखल करने और आवागमन के लिए रास्ते को सुचारु करवाने की मांग की है।

ग्रामीण मकसूद, हाशिम, मो. असजद, जाकिर, असरार, मकबूल अहमद आदि ने बताया कि ग्राम पंचायत उदेई कलां में भूमि खसरा नंबर 4853 गैर मुमकिन रास्ता है और वर्षों से इस रास्ते से लोग आवागमन करते आ रहे हैं। इसके पास के खसरे में मस्जिद बनी हुई, जिसमें मुस्लिम समाज के लोग धार्मिक आराधना के लिए आते हैं और इसी रास्ते का उपयोग करते हैं, लेकिन उक्त गैर मुमकिन रास्ते में शम्बीर पुत्र रहमान खान द्वारा ग्रामीणों के विरोध के बावजूद अवैध तरीके से कुआं खोदकर व तारबंदी कर काबज कर ली गई है। ग्रामीणों ने रास्ते पर कब्जा नहीं करने और सुचारु करने



ग्राम पंचायत उदेई कलां के ग्रामीणों ने अवैध अतिक्रमण को हटाने की मांग को लेकर एस.डी.एम. अनूपसिंह को ज्ञापन सौंपा है।

के लिए कहा तो उसने ऐसा करने से इनकार कर दिया। ग्रामीणों ने आरोप लगाया कि शम्बीर व उसका परिवार आपराधिक, झगडालू व भू माफिया किस्म का व्यक्ति है और शम्बीर को

कानून का कोई भय नहीं है। रास्ते पर अतिक्रमण कर कब्जा करने से आवागमन बाधित हो गया है, जिससे ग्रामीणों को काफी परेशानी हो रही है। ग्रामीणों ने एसडीएम से समस्या को

गंभीरता से लेकर गैर मुमकिन रास्ते पर अतिक्रमण कर किए गए कब्जे को अतिक्रमों से मुक्त कराकर उसके खिलाफ कार्रवाई करने और रास्ते को सुचारु करने की मांग की है।

## विवेकानन्द स्कूल के विद्यार्थियों ने विजय यात्रा निकाली

भरतपुर (निसं)। लायंस क्लब (मैन) भरतपुर द्वारा हीरादास रोडवेज बस स्टैंड पर यात्रियों को भीषण गर्मी से राहत देने के लिए सात सीलिंग फैन लगावाए। क्लब प्रेसीडेंट लायन विनोद कुमार मंगल ने बताया कि रोडवेज प्रशासन द्वारा यात्रियों की सुविधा के लिए सीलिंग फैन लगवाने का आग्रह किया था। क्योंकि बस स्टैंड पर केवल एक सीलिंग फैन चालू अवस्था में था। इस पर क्लब सदस्यों के सहयोग से क्लब द्वारा सात सीलिंग फैन खरीदकर यात्रीगण की सुविधा के लिए स्टैंड पर लगावाए गए।

इस प्रोजेक्ट में लायन विनोद कुमार मंगल, संतोष खंडेलवाल, जितेन्द्र अग्रवाल, रमंत आर्य, खेमचंद अग्रवाल एवं महेंद्र गोठी का आर्थिक सहयोग रहा। इन सभी को दुपट्टा पहनाकर रोडवेज प्रशासन ने अभिनन्दन किया। प्रेसीडेंट विनोद मंगल ने अपने उद्बोधन में बताया कि इसी कैम्पस में यात्रीगण को शुद्ध व ठंडा पेयजल उपलब्ध कराने हेतु क्लब द्वारा एक जल मंदिर का निर्माण कार्य अंतिम चरण में है। जून के प्रथम सप्ताह में इसका भी लोकार्पण कराया जाकर आम जनता की सुविधा के लिए प्रारम्भ कर दिया जावेगा।

# विवेकानन्द स्कूल के विद्यार्थियों ने विजय यात्रा निकाली

भरतपुर (निसं)। माध्यमिक शिक्षा बोर्ड राजस्थान के माध्यमिक परीक्षा 2024 के घोषित परीक्षा परिणाम में विवेकानन्द विद्यालय की छात्रा रिमझिम अग्रवाल ने 98.83 प्रतिशत अंक प्राप्त कर भरतपुर जिले का नाम पूरे राजस्थान में ऊंचा किया है। कुछ दिन पहले जारी 12वीं बोर्ड के परीक्षा परिणाम में वाणिज्य वर्ग के छात्र मुदित अग्रवाल ने 96.20 प्रतिशत भरतपुर संभाग में प्रथम स्थान प्राप्त किया। इस अवसर पर विद्यालय परिवार की तरफ से विद्यार्थियों के उत्साहवर्धन हेतु विजय यात्रा का आयोजन किया गया। विद्यार्थियों ने लक्ष्मण मन्दिर स्थित विजय हनुमान मन्दिर में पूजा अर्चना कर उज्ज्वल भविष्य की कामना की तथा विजय यात्रा का पुष्पारम्भ किया। यात्रा विद्यालय से चलकर लक्ष्मण मन्दिर, गंगा मन्दिर, बिहारी जी मन्दिर में दर्शन व पूजा कर चौबुजी बाजार बुद्ध की हट होते हुए मण्डी अटलबन्धु होते हुए विद्यालय पहुंची। विद्यार्थियों का अनुगम एन्टरप्राइजेज द्वारा विजय हनुमान मन्दिर पर, श्याम



भरतपुर में विवेकानन्द स्कूल के विद्यार्थियों के अच्छे नम्बर आने पर विजय रथ यात्रा निकाली।

ज्वैलर्स एवं सोना फैशन पॉइंट द्वारा लक्ष्मण मन्दिर पर, जय अम्बे कम्प्यूटर द्वारा गंगा मन्दिर पर एवं अग्रवाल पेन्ट द्वारा गंगा मन्दिर पर 12वीं बोर्ड के परीक्षा परिणाम में वाणिज्य वर्ग के छात्र मुदित अग्रवाल ने 96.20 प्रतिशत भरतपुर संभाग में प्रथम स्थान प्राप्त किया। इस अवसर पर विद्यालय परिवार की तरफ से विद्यार्थियों के उत्साहवर्धन हेतु विजय यात्रा का आयोजन किया गया। विद्यार्थियों ने लक्ष्मण मन्दिर स्थित विजय हनुमान मन्दिर में पूजा अर्चना कर उज्ज्वल भविष्य की कामना की तथा विजय यात्रा का पुष्पारम्भ किया। यात्रा विद्यालय से चलकर लक्ष्मण मन्दिर, गंगा मन्दिर, बिहारी जी मन्दिर में दर्शन व पूजा कर चौबुजी बाजार बुद्ध की हट होते हुए मण्डी अटलबन्धु होते हुए विद्यालय पहुंची। विद्यार्थियों का अनुगम एन्टरप्राइजेज द्वारा विजय हनुमान मन्दिर पर, श्याम

पहनाकर स्वागत किया गया। इस अवसर पर विद्यालय अध्यक्ष अनन्तराम अर्य के द्वारा सभी विद्यार्थियों तथा शिक्षकों को बधाई देते हुए उनके उज्ज्वल भविष्य की कामना की। इस अवसर पर विद्यालय के संस्थापक अध्यक्ष अनन्तराम अर्य एवं डायरेक्टर सत्यनन्द प्रसाद आर्य एवं डिप्टी डायरेक्टर ज्योति आर्य ने 12वीं कक्षा के शिक्षकों को फूल माला, साफा एवं स्मृति चिह्न देकर सम्मानित किया।